

LEĠISLAZZJONI SUSSIDJARJA 586.09

**REGOLAMENTI DWAR IR-RESTRIZZJONI TAL-
PROTEZZJONI TAD-DATA
(OBBLIGI U DRITTIJET)**

1 ta' Ġunju, 2018

L-AVVIŻ LEGALI 177 tal-2018.

1. It-titolu ta' dawn ir-regolamenti huwa r-Regolamenti dwar ir-Restrizzjoni tal-Protezzjoni tad-Data (Obbligi u Drittijiet). Titolu.

2. F'dawn ir-regolamenti, sakemm ir-rabta tal-kliem ma teħtieġx xort'oħra: Tifsir.

"Att" tfisser l-Att dwar il-Protezzjoni u l-Privatezza tad-Data; Kap. 586

"Kummissarju" għandha l-istess tifsira bħal dik mogħtija lilha fl-artikolu 3 tal-Att; u

"Regolament" tfisser ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE.

3. Il-kamp ta' applikazzjoni u l-għan ta' dawn ir-regolamenti hu biex jiġu applikati restrizzjonijiet għal ċerti obbligi u drittijiet previsti fl-Artikolu 23 tar-Regolament. Kamp ta' applikazzjoni u għan.

4. Kull restrizzjoni għad-drittijiet tas-sugġett tad-data msemmija fl-Artikolu 23 tar-Regolament għandha tapplika biss fejn tali restrizzjonijiet huma miżura neċessarja meħtieġa: Restrizzjonijiet.

(a) biex jiġu salvagwardati u jinżammu s-sigurtà nazzjonali, is-sigurtà pubblika, id-difiża u r-relazzjonijiet internazzjonali ta' Malta;

(b) għall-prevenzjoni, sejbien, investigazzjoni u prosekuzzjoni ta' reati kriminali, inklużi miżuri biex tiġi miġġielda kull attività ta' hasil ta' flus, u għall-eżekuzzjoni ta' pieni kriminali;

(ċ) għall-amministrazzjoni ta' kull taxxa, imposta, multi, drittijiet jew flus oħra dovuti jew li għandhom jiġihallu lill-Istat, taħt l-Att dwar it-Taxxa fuq l-*Income Tax Act*, l-Att dwar l-Amministrazzjoni tat-Taxxa, l-Att dwar il-Valur Miżjud, l-Ordinanza tad-Dwana, l-Att dwar Dazju tas-Sisa u l-Ordinanza dwar id-Drittijiet, u kull liġi oħra li tippermetti li jinġabar dħul bi kwalunkwe mod għall-Gvern ta' Malta; Kap.123.
Kap. 372.
Kap. 406.
Kap. 37.
Kap. 382.
Kap. 35.

Kap. 318.

(d) għall-amministrazzjoni ta' benefiċċji ta' sigurtà soċjali skont id-dispożizzjonijiet tal-Att dwar is-Sigurtà Soċjali u fejn tali *data* tkun inkisbet taht l-obbligu ta' kunfidenzjalità meta tkun qed tiġi mwettqa investigazzjoni kontra xi frodi;

(e) għat-twaqqif, eżerċizzju u difiża ta' pretensjoni legali u għal proċeduri legali li jistgħu jinbdew taht xi liġi;

(f) għat-twettiq tal-funzjonijiet tal-Kummissarju;

(g) għall-ghoti ta' servizzi professjonali fir-rigward tat-twettiq ta' xogħol soċjali jew assistenza soċjali minn awtorità pubblika, korp pubbliku, organizzazzjoni volontarja jew kull korp ieħor li jagħti dawn is-servizzi, u hekk iżda li tali *data* tkun giet miksuba taht obbligu ta' kunfidenzjalità speċifikament għall-ghanijiet tal-ghoti ta' daww is-servizzi lill-benefiċjarju;

(h) għal *data* dwar is-saħħa li hi pproċessata u fejn l-applikazzjoni tad-drittijiet u obbligi msemmija fl-artikolu 5(1) tal-Att x'aktarx tikkawża ħsara serja lill-interessi vitali tal-pazjent; jew

Kap.188.

(i) għal hwejjeġ li jirrigwardaw iċ-ċittadinanza Maltija fejn il-Ministru responsabbli għaċ-ċittadinanza, jew kull persuna awtorizzata biex taġixxi f'ismu, jirrifjutaw applikazzjoni biex tinkiseb ċittadinanza Maltija taht l-Att dwar iċ-Ċittadinanza Maltija.

Salvgwardji u
perjodi ta' żamma.

5. (1) *Data* personali li hi soġġetta għal restrizzjoni msemmija fir-regolament 4 ma tkunx soġġetta għal ipproċessar li hu inkompatibbli mal-ghanijiet li għalihom ingabret dik id-*data*, sakemm dan ma jkunx previst fil-liġi jew bil-kunsens esplicitu tas-suġġett tad-*data*.

(2) Il-kontrollur tad-*data* għandu, konformement mal-Artikolu 32 tar-Regolament, jimplimenta miżuri tekniċi u organizzattivi xierqa biex jipproteġi *data* personali pproċessata konformement ma' dawn ir-regolamenti kontra qerda aċċidentali jew telf jew forom illegali ta' pproċessar.

(3) Il-perjodu ta' żamma li għandu jiġi applikat għal *data* personali li tiġi pproċessata taht dawn ir-regolamenti m'għandux ikun iktar minn dak li hu neċessarju għall-ghanijiet tal-ipproċessar ta' tali *data* personali, jew m'għandux ikun iktar mill-perjodu meħtieġ biex jinkiseb l-oġġettiv tar-restrizzjoni, jew kif ikun previst bil-liġi.

Informazzjoni lil
suġġetti tad-*data*.

6. Il-kontrollur tad-*data* għandu jinforma lis-suġġett tad-*data* dwar kull restrizzjoni prevista taht dawn ir-regolamenti:

Izda tali żvelar m'għandux ikun ta' preġudizzju għall-

finijiet tar-restrizzjoni applikata konformement ma' dawn ir-regolamenti.

7. Kull restrizzjoni applikata taht dawn ir-regolamenti għandha tirrispetta l-essenza tad-drittijiet u libertajiet fundamentali tas-sugġett tad-*data* u għandha tkun miżura neċessarja u proporzjonata.

Proporzjonalità u
neċessità.
